



*Seinast dagført: Feb. 2023*

Endamálið við hesum politikki er at lýsa hvussu vit savna, nýta og goyma tínar persónupplýsingar, umframt hvussu vit verja hesar upplýsingar og hvussu tú kanst fremja tíni lógarásettu rættindi. Vit taka øll fyrivarni fyri at verja tínar persónupplýsingar sambært galdandi lóggávu.

### **Dátuábyrgdari**

Vága Kommuna er dátuábyrgdari. Allir spurningar og viðurskifti viðvíkjandi persónupplýsingum og dátutrygd ella møgulig trygdarbrot skulu stílast til:

### **Vága Kommuna**

**Hammershaimbsvegur 1**

**360 Sandavágur**

**Teldupostur: [dpo@vaga.fo](mailto:dpo@vaga.fo)**

**Tlf: +298 34 44 00**

Um tú hevur spurningar um okkara viðgerð av persónupplýsingum, er tú altíð vælkomin at seta teg í samband við okkum.

### **Innsavning av persónupplýsingum**

Persónupplýsingar eru øll sløg av upplýsingum, sum beinleiðis ella óbeinleiðis kunnu eyðmerkja ein fysiskan (livandi) persón, t.d. navn, bústaður, teldupostur og telefonnummar. Tað kann eisini vera ymisk sløg av elektroniskum dátum sum IPadressa og MAC-adressa, um hesi kunnu knýttast til ein fysiskan persón.

Vit savna persónupplýsingar á ymsan hátt, men aloftast er tað beinleiðis frá tær.

### **Hvørjum persónsupplýsingum hava vit tørv á?**

Júst hvørjar upplýsingar vit viðgera, valdast endamálið við viðgerðini. Vit kunnu viðgera niðanfyri standandi bólkar av persónsupplýsingum, um tað er neyðugt fyri at loysa okkara uppgávur:

**Vanligar persónsupplýsingar:** Upplýsingar sum eitt nú navn, bústað, teldupostadressu, telefonnummar, matrikkulnummar o.a.

### **Viðkvæmar persónsupplýsingar um:**

- húðarlit, ættarslag ella etniskan uppruna,
- politiska, átrúnaðarliga ella heimspekiliga sannføring,
- yrkisfelagsligt tilknýti,
- ílegudátur,



- biometriskar dátur (við tí endamáli eintýðugt at eyðmerkja ein persón),
- heilsuupplýsingar,
- upplýsingar um kynslig viðurskifti, revsiverd viðurskifti, ella
- upplýsingar um munandi sosialar trupulleikar og onnur heilt privat viðurskifti

### **Upplýsingar, sum verða savnaðar í samband við viðgerð.**

Í flestu førum fáa vit upplýsingarnar beinleiðis frá tær. Vit kunnu eisini fáa upplýsingar frá eitt nú

- myndugleikum, stovnum og fyrítøkum,
- skúlum og dagstovnum,
- skráum, t.d. Fólkeyvirlitið
- frá øðrum borgarum.

### **Viðgerðarheimild**

Øll okkara viðgerð av persónupplýsingum fer fram sambært galdandi lógarreglum, og er henda viðgerð grundað á fylgjandi:

- DVL § 8, stk. 1, nr. 2, 3 ella 5 (vanligar persónsupplýsingar) • DVL § 12, stk. 1, nr. 2, 3, 6 ella 7 (viðkvæmar persónsupplýsingar) • DVL § 16 (p-talið)

Umframt ásetingunum í DVL eru serligar reglur galdandi fyri viðgerð av persónsupplýsingum á einstøkum lógarøkjum. Tá ið slíkar serreglur eru galdandi, fylgja vit sjálvsagt eisini hesum reglum.

### **Samtykki**

Í einstøkum førum hava vit tørv á samtykki frá tær fyri at viðgera persónsupplýsingar um teg. Til dømis er neyðugt við samtykki frá tær, um vit vilja nýta eina mynd av tær ella tínum barni á okkara heimasíðu. Slíkt samtykki verður fingið til vega sambært ásetingunum í DVL § 9.

### **Hvussu leingi goyma vit tínar persónupplýsingar?**

Vága kommuna hevur skyldu til at varðveita upplýsingar í málum, fyri at skjalfesta málsviðgerðina. Hetta er krav sambært fyrstingarlóggávu, skjalasavnslóggávu v.m. Síða 5 av 6 Vit strika tínar upplýsingar, tá ið vit ikki hava tørv á teimum longur. Tínar upplýsingar verða sum oftast goymdar líka leingi sum sjálvt málið, ið upplýsingarnar eru partur av. Hetta er í flestu førum fimm ár, frá tí at málið er liðugt viðgjørt. Á summum økjum kann styttri ella longri strikingarfreist vera ásett í lóg.



## **Víðarilatan av persónupplýsingum**

Vit deila í ávísum førum tínar persónupplýsingar við triðjapartar. Hetta kann vera við almennar myndugleikar, tá hetta er álagt okkum í galdandi lóggávu, ella við uttanhýsis samstarvspartar, um vit hava títt samtykki, ella vit hava ein lógarásettan rætt til tað.

### *Samstarvspartar og KT-veitarar*

Vit nýta eina røð av KT-tænastum og -skipanum. Í fleiri av hesum skipanum viðgera vit persónupplýsingar. Summar av hesum skipanum verða hýstar lokalt, ímeðan aðrar verða hýstar hjá veitaranum ella í cloud-loysnum. Vit tryggja okkum, at tíni rættindi eru vard, og at trygdarstöðið verður varðveit í samband við slíkar dátuflytingar.

### **Tíni rættindi**

Tú hevur sambært Dátuverndarlógini eina røð av rættindum í mun til okkara viðgerð av tínum persónupplýsingum:

#### **Rætt til at afturkalla eitt samtykki**

Um okkara viðger av tínum persónupplýsingum er grundað á samtykki frá tær, hevur tú altíð rætt til at afturkalla títt samtykki. Tá ið tú afturkallar títt samtykki, steðga vit at viðgera tínar persónupplýsingar, sum var grundað á samtykki.

Gev gætur, at um tú afturkallar eitt samtykki, eru vit møguliga ikki før fyri at veita tær eina ávísa tænastu.

#### **Rætt til striking**

Í serligum føri hevur tú rætt til at biðja um at fáa strikað persónupplýsingar, sum vit hava um teg. Rætturin er ikki treytaleysur, tá ávísir upplýsingar ikki mugu strikast grundað á aðra lóggávu, ella um avtala og ávíst endamál gevur okkum rætt til at varðveita og viðgera persónupplýsingarnar.

#### **Rætt til innlit**

Tú hevur rætt til at fáa at vita, hvørjar upplýsingar vit hava um teg. Rætturin til innlit krevur tó at vit kunnu eyðmerkja serstøku upplýsingarnar um teg. Tað kann tískil vera neyðugt hjá tær at geva okkum supplerandi upplýsingar, um so er at vit ikki kunnu eyðmerkja teg út frá teimum upplýsingunum vit hava.

#### **Rætt til viðgerðaravmarking**

Í serligum føri hevur tú rætt til at biðja um at fáa viðgerðina av tínum



persónupplýsingum avmarkaða. Hetta merkir, at um treytirnar til viðgerðaravmarking eru uppfyltar, at vit einans kunnu viðgera tínar perónsupplýsingar í serligum førum.

### **Rætt til mótmæli**

Tú kanst átala, at persónupplýsingar um teg verða viðgjørðar. Um áttalan má metast heimilað, skulu persónupplýsingarnar um teg ikki viðgerast. Tó kunnu upplýsingarnar móguliga framvegis nýtast til, at viðgera mógulig onnur lóglig endamál.

### **Rætt til rætting**

Tú hevur rætt til at biðja um at fáa rættað persónupplýsingar, sum eru rangar ella villleiðandi, soleiðis at vit ikki viðgera upplýsingar um teg, sum eru skeivar ella ófullfíggað.

### **Rætt til dátuflutning**

Tú kanst biðja um at fáa tær persónupplýsingar, sum tú hevur latið okkum, latnar tær í einum skipaðum, vanligu nýttum og teldutøkum sniði.

### **Samband og kærúmóguleikar**

Tú ert altíð vælkomin at seta teg í samband við okkum, um tú hevur spurningar um tíni rættindi, og hvussu vit skráseta og brúka tínar persónupplýsingar. Tú kanst seta teg í samband við okkum soleiðis:

**Teldupostur: [dpo@vaga.fo](mailto:dpo@vaga.fo)**

**Vága Kommuna**

**Hammershaimbsvegur 1**

**360 Sandavágur**

**Tlf: +298 34 44 00**

Tú hevur altíð móguleika at klaga til Dátueftirlitið, um tú ert ónøgd/-ur við okkara viðgerð av tínum persónupplýsingum. Tú finnur kontaktupplýsingarnar hjá Dátueftirlitinum á [www.dat.fo](http://www.dat.fo).